



S.J.M.V.B.A.J.S.S.

ARTS & COMMERCE COLLEGE FOR WOMEN

RANEENNUR - 581 115.

Dist. Haveri)

(State : Karnataka

Affiliated to Karnataka State Akkamahadevi Women's University Vijapur



Fax : 08373-266826

E-mail : sjmv87college@gmail.com

www.sjmvbajsswomenscollege.org

Ref. No. SJMV/WC/

Date

ಪತ್ರಿಕೆ ಪ್ರಕಟಣೆಗಾಗಿ

ದಿನಾಂಕ: 25/07/2023

ಮಾನ್ಯ ಸಂಪಾದಕರು
ಕನ್ನಡ ದಿನ ಪತ್ರಿಕೆ
ರಾಣೇಬೆನ್ನೂರು

ಎಸ್.ಜೆ.ಎಂ.ವಿ.ಬಿ.ಎ.ಜೆ.ಎಸ್.ಎಸ್. ಕಲಾ ಮತ್ತು ವಾಣಿಜ್ಯ ಮಹಿಳಾ ಮಹಾವಿದ್ಯಾಲಯ, ಚರ್ಚರೋಡ್ ರಾಣೇಬೆನ್ನೂರಿನ ಐ.ಕ್ಯೂ.ಎ.ಸಿ (ಆಂತರಿಕ ಗುಣಮಟ್ಟ ಮತ್ತು ಭರವಸೆಯ ಕೋಶ) ಅಡಿಯಲ್ಲಿ ಕಿರಿಯರ್ ಗೈಡೆನ್ಸ್ & ಪ್ಲೇಸ್ ಮೆಂಟ್ ಸೆಲ್ (ವೃತ್ತಿ ಮಾರ್ಗದರ್ಶನ ಮತ್ತು ಉದ್ಯೋಗ ಕೋಶ) ವತಿಯಿಂದ ಹಮ್ಮಿಕೊಂಡ "ಪದವಿಯ ನಂತರದ ಅವಕಾಶಗಳು" ಎಂಬ ವಿಶೇಷ ಉಪನ್ಯಾಸದಲ್ಲಿ ಸಂಪನ್ಮೂಲ ವ್ಯಕ್ತಿಗಳಾದ ತುಮಕೂರಿನ ಶ್ರೀ. ರಾಜೇಶ. ಕೆ. ಆರ್. ಮಾತನಾಡುತ್ತಾ, ವಿದ್ಯಾರ್ಥಿನಿಯರು ತಮ್ಮ ಪದವಿಯ ನಂತರ ಅನೇಕ ಉದ್ಯೋಗ ಅವಕಾಶಗಳನ್ನು ಪಡೆದುಕೊಳ್ಳಲು ಸ್ಪರ್ಧಾತ್ಮಕ ಪರೀಕ್ಷೆಗೆ ಪೂರ್ವ ತಯಾರಿಯು ಅಗತ್ಯವಾಗಿರುತ್ತದೆ. ಹಾಗಾಗಿ ವಿದ್ಯಾರ್ಥಿನಿಯರು ಇಂತಹ ಪರೀಕ್ಷೆಗಳಿಗೆ ಹಾಜರಾಗುವ ಉದ್ದೇಶದೊಂದಿಗೆ ಸತತ ಅಧ್ಯಯನ, ಸಮಯದ ಸದ್ಬಳಕೆ, ತಾಳ್ಮೆ, ಪರಿಶ್ರಮ ಹಾಗೂ ತ್ಯಾಗವು ಅಗತ್ಯವಾಗಿರುತ್ತದೆ. ಈ ನಿಟ್ಟಿನಲ್ಲಿ ವಿದ್ಯಾರ್ಥಿನಿಯರು ಅನುಕೂಲಕರವಾದ ಕೆಲವು ಉಪಾಯಗಳನ್ನು ಹೊಂದುವಲ್ಲಿ ಇಂತಹ ಮಾರ್ಗದರ್ಶನ ಅಗತ್ಯವಾಗಿರುತ್ತದೆ ಎಂದು ತಿಳಿಸಿದರು. ತಮ್ಮ ಆಳವಾದ ಅನುಭವದಿಂದ ವಿದ್ಯಾರ್ಥಿನಿಯರಿಗೆ ವಿವಿಧ ಸ್ಪರ್ಧಾತ್ಮಕ ಪರೀಕ್ಷೆಗಳ ಬಹು ಆಯ್ಕೆ ಮಾದರಿಯ ಪ್ರಶ್ನೆ ಪತ್ರಿಕೆಗಳ ಕುರಿತು ಪರಸ್ಪರ ಸಂವಹನದ ಮೂಲಕ ತಿಳಿಸಿಕೊಟ್ಟರು. ಸುಮಾರು 3:30 ಘಂಟೆಗಳ ಸುಧೀರ್ಘ ಸಮಯದಲ್ಲಿ ವಿದ್ಯಾರ್ಥಿನಿಯರಿಗೆ ಮನ ಮುಟ್ಟುವ ರೀತಿಯಲ್ಲಿ ಅನೇಕ ಪರಿಕ್ಷಾತ್ಮಕ ಉಪಯುಕ್ತಕಾರಿ ಅಂಶಗಳನ್ನು ತಿಳಿಸಿ, ಅವುಗಳನ್ನು ಪರಿಣಾಮಕಾರಿಯಾಗಿ ಬಳಸಿಕೊಂಡು ಇಂದಿನ ಸ್ಪರ್ಧಾತ್ಮಕ ಯುಗದಲ್ಲಿ ಎಲ್ಲರೂ ಯಶಸ್ವಿ ಹೊಂದುವಂತೆ ಆಶಿಸಿದರು.

ಡಾ.ಆರ್.ವಿ.ಹೆಗಡಾಳ, ಪ್ರಾಚಾರ್ಯರು, ಅಧ್ಯಕ್ಷೀಯ ನುಡಿಗಳನ್ನಾಡುತ್ತಾ, ಇಂದಿನ ಆಧುನಿಕ ಯುಗವು ಸ್ಪರ್ಧಾತ್ಮಕ ಯುಗವಾಗಿದ್ದು, ಪ್ರತಿಯೊಬ್ಬರು ಉದ್ಯೋಗಾವಕಾಶಗಳನ್ನು ಹೊಂದುವ ಬಯಕೆಯನ್ನು ಪಡೆದಿರುತ್ತಾರೆ. ಆದರೆ ಕೆಲವೊಬ್ಬರು ಮಾತ್ರ ಆ ದಿಶೆಯಲ್ಲಿ ಯಶಸ್ವಿಗೊಳ್ಳುತ್ತಾರೆ. ಅದಕ್ಕೆ ಮೂಲ ಕಾರಣ ಅವರ ಸರಿಯಾದ ಅಧ್ಯಯನ ಕ್ರಮ ಹಾಗೂ ಸಮಯದ ಸದ್ಬಳಕೆ. ಈ ದೃಷ್ಟಿಯಿಂದ ಇಂತಹ ಉಪಯುಕ್ತ ಉಪನ್ಯಾಸ ಕಾರ್ಯಕ್ರಮದಿಂದಾಗಿ ಮಹಾವಿದ್ಯಾಲಯದ ಎಲ್ಲಾ ಉದ್ಯೋಗ ಆಕಾಂಕ್ಷಿಗಳು ಅನೇಕ ಉತ್ತಮ ಸಲಹೆಗಳನ್ನು ಅಳವಡಿಸಿಕೊಂಡು ಉತ್ತಮ ಹುದ್ದೆಗಳನ್ನು ಹೊಂದುವಂತೆ ಕರೆ ನೀಡಿದರು.

ಪ್ರೊ.ಬಿ.ಆರ್.ಡಮ್ಮಳ್ಳಿ, ಐ.ಕ್ಯೂ.ಎ.ಸಿ ಸಂಯೋಜಕರು ಹಾಗೂ ಪ್ಲೇಸ್ ಮೆಂಟ್ ಅಧಿಕಾರಿ, ಹಾಗೂ ಮಹಾವಿದ್ಯಾಲಯದ ಎಲ್ಲಾ ಬೋಧಕ-ಬೋಧಕೇತರ ಸಿಬ್ಬಂದಿ ವರ್ಗದವರು ಮತ್ತು ಎಲ್ಲಾ ವಿದ್ಯಾರ್ಥಿನಿಯರು ಈ ಉಪನ್ಯಾಸ ಕಾರ್ಯಕ್ರಮಕ್ಕೆ ಸಹಕಾರ ನೀಡಿ ಯಶಸ್ವಿಗೊಳಿಸಿದರು. ಕು. ಸೌಂದರ್ಯ ಬಗಾಡೆ, ಪ್ರಾರ್ಥನೆಯನ್ನು ಕು. ಕವನಾ ಬಿದರಿ, ಕಾರ್ಯಕ್ರಮವನ್ನು ನಿರೂಪಿಸಿದರು. ಕು. ಚಂದನಾ ಬ್ಯಾಳಿ, ಸ್ವಾಗತಿಸಿದರು. ಹಾಗೂ ಕು. ಧನ್ಯಾ ಕೊಟ್ಟೂರು ವಂದಿಸಿದರು.



